



גאווערנער קעטי האקול

אויף תיכף ארויסצוגעבן: 10/4/2021

גאווערנאר האוקאל אנאסירט אז סטעיט טוט יעצט אננעמען אפליקאציעס פאר 1.16 ביליאן דאלאר אין FEMA'ס געפאר פארמינערונג הילף פראגראמען

די 'בויען שטאנדאהאפט' אינפראסטראקטור און קאמיוניטיס' און די 'פארפלייצונג באפעסטיגונג הילף' גרענט פראגראמען וועלכע ווערן פארטיילט דורך די NYS אפטיילונג פון היימלאנד זיכערהייט און עמערדזשענסי סערוויסעס וועט העלפן קאמיוניטיס צו פינאנצירן באפעסטיגונג פראיעקטן

נאכפאלגנדיג די חורבנות פון די איבערבלייבענישן פון האריקעין איידע, טוט גאווערנאר האוקאל ערמוטיגן לאקאלע שטעט און רעגירונג אגענטורן צו אפלייען פאר קריטישע פינאנצירונג צו באפעסטיגן אינפראסטראקטור

גאווערנאר האוקאל האט היינט אנאסירט אז סטעיט אגענטורן, סיטיס, טאָונס און אינדינאנע שבטים רעגירונגען קענען יעצט אפלייען פאר פעדעראלע געלטער דורך די 1.16 ביליאן דאלארדיגע 'בויען שטאנדאהאפט' אינפראסטראקטור און קאמיוניטיס' (Building Resilient Infrastructure and Communities, BRIC) און די 'פארפלייצונג באפעסטיגונג הילף' (Flood Mitigation Assistance, FMA) גרענט פראגראמען צו העלפן מיט באפעסטיגונג פראיעקטן וועלכע ווערן אויספלאנירט כדי צו פארשטערקערן די שטאנדאהאפטקייט קעגן צוקונפטיגע נאטורליכע קאטאסטראפעס, צום ביישפיל שווערע פארפלייצונגען, ווילדע פייערן און האריקעיס. אפליקאציעס ווערן אנגענומען ביז נאוועמבער 30, 2021 צו אפלייען פאר פינאנצירונג נוצנדיג די פעדעראלע עמערדזשענסי באהאנדלונג אגענטור (Federal Emergency Management Agency, FEMA) 'ס סיסטעם אויפן אינטערנעט, FEMA GO. די סטעיט אפטיילונג פון היימלאנד זיכערהייט און עמערדזשענסי סערוויסעס (State Division of Homeland Security and Emergency Services, DHSES) וועט איבערקוקן די אפליקאציעס און העלפן די אפליקאנטן מיט פראגן איבער די פראצעדור.

"איך טוה ערמוטיגן לאקאלע רעגירונגען צו אפלייען פאר די וויכטיגע פעדעראלע דאלארן וועלכע העלפן שטיצן באמיואונגען צו זיך באפעסטיגן און צוגרייטן פאר נאטורליכע קאטאסטראפעס", האט גאווערנאר האוקאל געזאגט. "אזוי ווי מיר האבן צוגעזעהן מיט [האריקעיס] פרעד, הענרי און איידע דורכאויס די לעצטיגע חודשים, איז ניו יארק סטעיט נישט קיין פרעמדער צו עקסטרעמע וועטערס וואס ברענגען מיט זיך פארפלייצונגען און חורבנות, באזונדערס אין שוואכערע קאמיוניטיס. מיינע שותפים אין לאקאלע רעגירונגען זאלן שטארק אין באטראכט נעמען צו אפלייען פאר די קריטישע געלטער וועלכע וועלן אונד העלפן אין אונזער קאמף קעגן די ווירקונגען וואס קלימאט טויש האט אויף אונזער סטעיט."

די יאר, וועלן BRIC און FMA מאכן פאר א פריאריטעט אזעלכע פראיעקטן וועלכע בענעפיטירן שוואכערע קאמיוניטיס אין איינקלאנג מיט די אנווייזנדע פרינציפ פון פאראויס שטופן יושר און גלייכקייט דורכן איינפירן די [Justice40 אונטערנעמונג](#). די פראגראמען זיך צו גרייטן פאר קאטאסטראפעס פינאנצירט פראיעקטן וועלכע העלפן פארמערן די שטאנדאהאפטקייט קעגן קאטאסטראפעס, רעדוצירן דאס ליידן פון קאטאסטראפעס און צו פארמיידן צוקונפטיגע קאסטן פון קאטאסטראפעס, באזונדערס אין

שוואכערע קאמיוניטיס און אין אזעלכע וועלכע זענען אין א גרעסערע געפאר וועלכע ווערן אפט באטראפן פון קלימאט טויש מער פון אנדערע.

ניו יארק סטעיט היימלאנד זיכערהייט און עמערדזשענסי סערוויסעס קאמישאנער פעטריק א. מוירפי האט געזאגט, "מיר ערמוטיגן קאמיוניטיס ארום די סטעיט צו אפלייען פאר FEMA געפאר פארמינערונג געלטער צו פארענדיגן פראיעקטן וועלכע בענעפיטירן זייערע בירגער און פארבעסערן זייער גרייטקייט פאר צוקונפטיגע נאטורליכע קאטאסטראפעס. די געלטער וועלן ערלויבן קאמיוניטיס צו רעדוצירן זייער אויסגעשטעלטקייט, באשיצן לעבנס און פארשטערקערן זייערע מעגליכקייטן צו אדרעסירן טוישנדע קלימאט אומשטענדן."

די נאציאנאלע באפעסטיגונג גרענטס וועלכע ווערן געשאנקען פאר די בעסטע אפליקאציעס דעקן נישט באלדיגע נויט אדער פאררעכטונגען פון לעצטיגע שווערע שטורעמעס. די גרענטס ווערן געגעבן צו העלפן דורכפירן נאטורליכע סכנות פארמינערונג פראגראמען פון פאראויס צו רעדוצירן די אלגעמיינע סכנה פאר די באפעלקערונג און פאר סטרוקטורן פון צוקונפטיגע סכנות'דיגע געשעענישן, און אין די זעלבע צייט אויך רעדוצירן די אנגעוויזנקייט אויף פעדעראלע געלטער נאך צוקונפטיגע קאטאסטראפעס.

יעדע פון די גרענט פראגראמען האבן באגרעניצונגען אויף די מאקסימאלע פראיעקטן קאסטן און אויף די חלק פון פעדעראלע ביישטייערונג. אפליקאנטן מוזן דעקן די איבעריגע קאסטן פון די פראיעקט נאך וואס די פעדעראלע חלק איז איבערגעגעבן געווארן.

פאר אינפארמאציע איבער הילפס מיטלען וואס זענען דא צו באקומען פאר איבערלעבער פון האריקעין איידע, באזוכט www.ny.gov/ida.

פאר מער אינפארמאציע, באזוכט ביטע www.dhSES.ny.gov/recovery אדער פארבינדט אייך מיט HazardMitigation@dhSES.ny.gov.

איבער די אפטיילונג פון היימלאנד זיכערהייט און עמערדזשענסי סערוויסעס די **ניו יארק סטעיט אפטיילונג פון היימלאנד זיכערהייט און עמערדזשענסי סערוויסעס** שטעלט צו פירערשאפט, אנפירונג און שטיצע פאר אונטערנעמונגען צו פארמיידן, באשיצן פון, זיך גרייטן פאר, רעאגירן צו און זיך ערהוילן פון — טעראריזם און אנדערע מענטשליך-פאראורזאכטע און נאטורליכע קאטאסטראפעס, דראונגען, פייערן און אנדערע נויטפעלער. פאר מער אינפארמאציע, באזוכט די **DHSES פעיסבוק בלאט**, פאלאָוט [@NYSDHSES](https://twitter.com/NYSDHSES) אויף טוויטער אדער אויף **אינסטאגראם**, אדער באזוכט dhSES.ny.gov.

###

נאך נייעס איז דא צו לייענען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov